

Statement

Reg: Police Firing at Robertsonpet Anti Kannada Agitation

ಶ್ರೀ ಆರ್ ಗುಂಡೂರಾವ್ (ಮುಖ್ಯಮಂತ್ರಿಗಳು).—ನಿನ್ನೆ ದಿವಸ ಸನ್ಮಾನ್ಯ ವಿರೋಧ ಪಕ್ಷದ ನಾಯಕರು ಮತ್ತು ಅನೇಕ ಜನ ಸದಸ್ಯರು ಕೆ.ಜಿ.ಎಫ್‌ನಲ್ಲಿ ನಡೆದಂತಹ ಘಟನೆ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆದಿದ್ದರು. ಮತ್ತು ನಾನು ಸಹ ಒಂದು ಹೇಳಿಕೆಯನ್ನು ಒಡನೆಯೇ ಕೊಟ್ಟು ಹೇಳಿದ್ದೆ ನಾನು ಕೆಜಿಎಫ್ ಗೆ ಆದಷ್ಟು ಬೇಗ ಹೋಗುತ್ತೇನೆ ಎಂದು. ಅದರಂತೆ ಈ ದಿವಸ ಬೆಳಿಗ್ಗೆ ೯ ಗಂಟೆಗೆ ಅಲ್ಲಿಗೆ ಹೋಗಿ ಸುಮಾರು ಮೂರೂವರೆ ನಾಲ್ಕು ಗಂಟೆ ಕಾಲ ಎಲ್ಲಾ ಜಾಗ ಗಳಿಗೆ ಭೇಟಿಕೊಟ್ಟು ಎಲ್ಲಾ ಜನರನ್ನು ಭೇಟಿನಾಡಿ ಜಿಲ್ಲಾ ರಾಜಕೀಯ ಪಕ್ಷಗಳ ನಾಯಕರಿಗಳನ್ನು ಮತ್ತು ಶಾಸಕರಾಗಿರುವ ಶ್ರೀಮಾನ್ ಆರ್ಯಗಂ, ಪೆರುಮಾಳ್‌ವರನ್ನು ಡಾಗೂ ಇನ್ನೂ ಅನೇಕ ವಿವಿಧ ರಾಜಕೀಯ ಪಕ್ಷಗಳ ಮುಖಂಡರನ್ನು ಮತ್ತು ಯಾವಯಾವ ನಿಯೋಗಗಳು ಅಲ್ಲಿಗೆ ಬಂದಿದ್ದವೋ ಅವರೆಲ್ಲರನ್ನೂ ಸಹ ಭೇಟಿ ಮಾಡಿದೆ. ಹಾಗೆಯೇ ಕಾರ್ಮಿಕ ರಂಗಗಳಲ್ಲಿ ಕೆಲಸ ಮಾಡತಕ್ಕಂಥ ವಿವಿಧ ಯೂನಿಯನ್‌ಗಳ ಅಧ್ಯಕ್ಷರೂ, ಸೆಕ್ರೆಟರಿ ಮತ್ತು ಸದಸ್ಯರುಗಳು ಕಮ್ಯುನಿಸ್ಟ್ ಪಾರ್ಟಿಯವರು, ಇನ್ನೂ ಅನೇಕ ಪಕ್ಷದವರು ಇದ್ದರು. ಅವರನ್ನೂ ಸಹ ಭೇಟಿ ಮಾಡಿದೆ. ಅಲ್ಲಿಂದ ಊರಿಗೆ ಒಳಗಡೆ ಹೋಗಿ ಕಾರ್ಮಿಕರು ವಾಸಮಾಡತಕ್ಕಂಥ ಅವರ ಪ್ರತಿಯೊಂದು ಲೈನ್‌ಗಳಿಗೂ ಹೋಗಿ ಅಲ್ಲಿ ತೊಂದರೆಗಳಿಗೆ ಒಳಗಾಗಿರತಕ್ಕಂಥವರ ಮನೆಗಳನ್ನು ಸಹ ನೋಡಿಕೊಂಡು ಬಂದೆ. ಮತ್ತು ಅನಾಹುತಕ್ಕೆ ಒಳಗಾದಂಥ ಸಬ್‌ಟ್ರಿಬರಿ, ಪೋಸ್ಟ್‌ಆಫೀಸ್, ಪೋಲಿಸ್ ಸ್ಟೇಶನ್, ಮುನಿಸಿಪಲ್ ಆಫೀಸ್ ಇವುಗಳನ್ನು ಸಹ ನೋಡಿಕೊಂಡು ಬಂದೆ. ಎಲ್ಲರೂ ಬಂದನ್ನು ಒಪ್ಪಿಕೊಳ್ಳುತ್ತಾರೆ, ಅದೇನೆಂದರೆ ಇಲ್ಲಿ ದುಷ್ಟಶಕ್ತಿಗಳ ಕೈವಾಡ ಇದೆ ಎನ್ನತಕ್ಕಂಥ ಮಾತನ್ನು ಪ್ರತಿಯೊಬ್ಬರೂ ಒಪ್ಪಿ ಕೊಳ್ಳುತ್ತಿದ್ದಾರೆ. ಕೆಲವು ಸಂದರ್ಭಗಳಲ್ಲಿ ಸರ್ಕಾರ ಹೇಳಿಕೆಗಳನ್ನು ಕೊಡುವಾಗ ಸಾಭಾವಿಕವಾಗಿ ಅದು ಬೇರೆ ಪೋಲೀಸ್ ಹೇಳಿಕೆಗಳ ಪ್ರಕಾರ ಕೊಡುತ್ತದೆ. ಇಂದು ಸಾರ್ವಜನಿಕವಾಗಿ ವಿಚಾರಣೆ ಆಗಬೇಕೆಂದು, ಸ್ವಾಭಾವಿಕವಾಗಿ ಸಭೆಯಲ್ಲಿ ಚರ್ಚೆಮಾಡುವಾಗ ಸದಸ್ಯರು ಕೇಳುತ್ತಾರೆ. ಅದರಂತೆ ಇವತ್ತು ನಾನು ವಿವಿಧ ರಾಜಕೀಯ ಪಕ್ಷಗಳನ್ನು ಭೇಟಿಮಾಡಿದಾಗ ಅವರು ಎಲ್ಲರೂ ಒಂದು ಮಾತನ್ನು ಹೇಳಿದರು, ಅದೇನೆಂದರೆ ಇದೆಲ್ಲಾ ಕೆಲವು ದುಷ್ಟಶಕ್ತಿಗಳು ಸೇರಿಕೊಂಡು ಮಾಡಿದಂತಹ ಕಾರ್ಯವಲ್ಲದೇ ಬೇರೇನೂ ಅಲ್ಲ ಎಂದು ಈಗ ಕಳೆದ ೧೫ ದಿವಸಗಳಿಂದ ಅಲ್ಲಿ ಕಳ್ಳಭಟ್ಟಿ ಸಾರಾಯಿಯನ್ನು ತಯಾರಿಸ ತಕ್ಕಂಥ ಕೆಲಸವನ್ನು ಪೂರ್ತಿಯಾಗಿ ಮುಟ್ಟುಹಾಕಬೇಕೆಂದು ಉಗ್ರವಾದ ಕಾರ್ಯಕ್ರಮಗಳನ್ನು ಪೋಲಿಸರು ಕೈಗೊಂಡಿದ್ದರಿಂದ ಕೆಲವು ಬಡಾವಣೆಗಳಲ್ಲಿ ದೊಡ್ಡ ದೊಡ್ಡ ಕೇಂದ್ರಗಳಲ್ಲಿ ಕೆಲವು ರೌಡಿಗಳು ಮತ್ತು ದುಷ್ಟಶಕ್ತಿಗಳು ಸೇರಿಕೊಂಡು ಕೆಲವು ಜನರನ್ನು ಯಾರು ಹೆದರಿಸಿ ಬೆದರಿಸಿಕೊಂಡು ಕಳ್ಳಭಟ್ಟಿ ಸಾರಾಯಿಯನ್ನು ತಯಾರು ಮಾಡಿಕೊಂಡಿದ್ದರೋ ಅಂತಹವರ ಮೇಲೆ ಪೋಲಿಸರು ಉಗ್ರವಾದ ಕ್ರಮವನ್ನು ಕೈಗೊಂಡಿದ್ದಾರೆ. ಅದಕ್ಕೇ ಅವರಿಗೆ ಪೋಲಿಸರ ಮೇಲೆ ಕೋಪ.

೫-೦೦ ಪಿ. ಎಂ.

ಹೀಗೆ ನಾನು ಶಕ್ತಿಗಳು ಇವೆ. ಅಲ್ಲಿ ಲೇಬರ್ ಯೂನಿಯನ್‌ನಲ್ಲಿ ಸ್ಟೈಕ್ ಆದಾಗ, ಮೊನ್ನೆ ದಿವಸ ಗಲಾಟೆ ಆದಾಗ, ಕಮ್ಯುನಿಸ್ಟ್ ಲೇಬರ್ ಯೂನಿಯನ್‌ನವರಿಗೂ, ಮತ್ತೊಂದು ಯೂನಿಯನ್ ನವರಿಗೂ ಸ್ವಲ್ಪ ಗಲಾಟೆಗಳು ಆದಾಗ ಅಲ್ಲಿ ಒಂದು ತರಹದ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದಾರೆ, ಹೀಗೆ ಎಲ್ಲಾ ತರಹದ ಕಾರ್ಯಕ್ರಮವನ್ನು ಪೋಲಿಸರು ಕೈಗೊಂಡಿದ್ದಾಗ ಅವರು ಒಂದು ಸಂದರ್ಭವನ್ನು ಬಹುಶಃ ಕಾಯುತ್ತಾ ಇದ್ದಿರಬಹುದು. ನಾನು ಇವತ್ತು ಹೋಗಿ ನೋಡಿಕೊಂಡು ಬಂದಾಗ ಪರಿಸ್ಥಿತಿ ಏನು ಕಾಣಿಸುತ್ತದೆ ಎಂದರೆ, ಶ್ರೀಮಾನ್ ಆರ್ಮಂಗಂವರು ಹೇಳಿದಹಾಗೆ, ಇದಕ್ಕೆ ಕೇವಲ ಒಂದು ವಿದ್ಯಾರ್ಥಿಗಳ ಮೇರವಣಿಗೆ ಮಾತ್ರ ಕಾರಣ ಎಂದು ಇಲ್ಲವೇ ಇಲ್ಲ. ನಾನು ತಿಳಿದುಕೊಂಡ ಪ್ರಕಾರ ವಿದ್ಯಾರ್ಥಿಗಳಿಗೆ ಮೆರವಣಿಗೆಯನ್ನು ಹೊರಡಿಸಲಿಕ್ಕೂ ಸಹ ಇಷ್ಟು ಎಲ್ಲ, ಮೆರವಣಿಗೆ ಹೋಗಬೇಕು ಎಂದು ವಿದ್ಯಾರ್ಥಿಗಳಿಗೆ ಇಷ್ಟವಿರಲಿಲ್ಲ. ಅವರು ಕೆಲವರ ಹತ್ತಿರ ಹೋಗಿ ವಿವರಣೆ ಕೇಳುತ್ತಾ ಇದ್ದರು. ಅನೇಕ ಜನರು ವಿವರಣೆಯನ್ನು ಇತ್ತರು. ಅವರು ಮೆರವಣಿಗೆಯನ್ನು ತೆಗೆಯುವುದಕ್ಕೆ ನಾನು ಕಡೆಯಿಂದ ಪ್ರೋತ್ಸಾಹ ದೊರಕಿ ಒಂದು ಮೆರವಣಿಗೆಯನ್ನು ತೆಗೆದಿದ್ದಾರೆ. ನಾನು ನಿನ್ನೆ ದಿವಸ ಹೇಳಿದಹಾಗೆ ಅವರು ಭರವಸೆಯನ್ನೂ ಕೊಡ ಕೊಟ್ಟಿದ್ದಾರೆ. ಏನೆಂದರೆ, ನಾವು ಯಾವುದೇ ರೀತಿಯ ಅಹಿತಕರವಾದ ಘಟನೆ

ಗಳಿಗೆ ಅವಕಾಶ ಕೊಡುವುದಿಲ್ಲ ಎನ್ನುವ ವಿವರಣೆ ಕೊಟ್ಟಿದ್ದಾರೆ. ಅದನ್ನು ಪೋಲೀಸ್ ಅಧಿಕಾರಿಗಳು, ಇನ್ಸ್‌ಪೆಕ್ಟರ್, ಸಬ್ ಇನ್ಸ್‌ಪೆಕ್ಟರ್, ಪ್ರತಿಯೊಬ್ಬರೂ ನಂಬಿದ್ದಾರೆ, ನಂಬಿದರೂ ಸಹ ಸುಮಾರು ನಾಲ್ಕೈದು ಸಾವಿರ ಜನ ವಿದ್ಯಾರ್ಥಿಗಳು ಮೆರವಣಿಗೆ ಹೋಗಬೇಕಾದರೆ ಸಾಕಷ್ಟು ಬಂದೋಬಸ್ತ್ ಸಹ ಮಾಡಿದ್ದಾರೆ, ಅವರ ಜೊತೆಯಲ್ಲಿದ್ದಾರೆ. ಅವರು ಕಲ್ಲು ಹೊಡೆದಂಥ ಜಾಗ, ಲಾಂಚಾರ್ಜ್ ಆದಂಥ ಜಾಗ, ಗೋಲಿಬಾರ್ ಮಾಡಿದ ಜಾಗ ಎಲ್ಲವನ್ನೂ ನಾನು ನೋಡಿದೆ. ನಿನ್ನ ನಾನು ವಿವರಿಸಿದ ಹಾಗೆ, ನಾನು ಇವತ್ತು ಅಲ್ಲಿ ಪ್ರತಿಯೊಂದು ಕಡೆ ನೋಡಿದೆ. ವಿದ್ಯಾರ್ಥಿಗಳು ಅಲ್ಲಿಂದ ಇನ್ನೇನು ಮೆರವಣಿಗೆ ಮುಗಿಸಿ ಸ್ವಲ್ಪ ದೂರ ವಾಪಸ್ ಹೋಗಬೇಕು ಎನ್ನುವ ಕಾಲಕ್ಕೆ ಪರಿಸ್ಥಿತಿ ಅವರ ಕೈಯಿಂದ ತಪ್ಪಿ ಎಲ್ಲಾ ದುಷ್ಟ ಶಕ್ತಿಗಳಿಗೆ ಸಿಕ್ಕಿತು. ಯಾವರೀತಿಯಾಗಿ ಹೋಗಿ ನೋಡಿದರೂ ಸಹ ಈ ವಿದ್ಯಾರ್ಥಿಗಳ ಮೆರವಣಿಗೆ ಮುಗಿಯುವುದರೊಳಗೆ ಪೋಲೀಸರನ್ನು ಮತ್ತು ನಾನಾ ಅಂಗಡಿಗಳನ್ನು, ಪೋಸ್ಟಾಫೀಸನ್ನು, ಸಬ್ ಟ್ರೆಜರಿಯನ್ನು, ಯಾವರೀತಿ ಅಟಾಕ್ ಮಾಡಬೇಕು ಎನ್ನುವುದನ್ನು ಬಹಳ ಪೂರ್ವೋಚಿತವಾಗಿ ಮಾಡಿದ್ದಾರೆಂದು ಯಾರು ನೋಡಿದ್ದರೂ ಗೊತ್ತಾಗುತ್ತದೆ ಯಾವಾಗ ವಿದ್ಯಾರ್ಥಿಗಳು ಹೊರಟು ಹೋಗಿದ್ದಾರೆ ಆ ಕೂಡಲೆ ದೊಡ್ಡ ದೊಡ್ಡ ಕಲ್ಲುಗಳನ್ನು ಹಾಕಿ ರಸ್ತೆಗಳನ್ನು ಬ್ಲಾಕ್ ಮಾಡಿ ವಾಹನಗಳನ್ನು ನಿಲ್ಲಿಸಿಬಿಟ್ಟಿದ್ದಾರೆ. ಅವರು ಹೇಳಿದಹಾಗೆ ನಾನು ಆ ಜಾಗವನ್ನು ನೋಡಿದೆ. ಕೆ.ಜಿ.ಎಫ್.ನಲ್ಲಿ ಎತ್ತರದಲ್ಲಿ ಬಂಡೆಯನ್ನು ಕಟ್ಟಿದ್ದಾರೆ. ಪೋಲೀಸರು ನಿಂತಿರುವುದನ್ನು ದುಷ್ಟ ಶಕ್ತಿಗಳು ನೋಡಿಕೊಂಡು ಅಲ್ಲಿಂದ ಕಲ್ಲುಗಳನ್ನು ಇನ್ನಿತರ ವಸ್ತುಗಳನ್ನು ತೂರಿ ಗಾಯಗೊಳಿಸತಕ್ಕ ಒಂದು ಪರಿಸ್ಥಿತಿಯನ್ನು ಮಾಡಿದ್ದಾರೆ. ಬಹಳ ಚೆನ್ನಾಗಿ ಪ್ಲಾನ್ ಮಾಡಿದ್ದಾರೆ. ಈ ಒಂದು ಸಂದರ್ಭದಲ್ಲಿ ಕೆ.ಜಿ.ಎಫ್.ನಲ್ಲಿ ಒಂದು ತರಹದ ಭಯದ ವಾತಾವರಣವನ್ನು ಉಂಟುಮಾಡಬೇಕು, ಅಧಿಕಾರಿಗಳಾಗಿ, ಸಾರ್ವಜನಿಕ ರಾಗಲಿ, ಯಾರೂ ನಮ್ಮ ಸಹವಾಸಕ್ಕೆ ಇನ್ನು ಮುಂದೆ ಬರಬಾರದು ಎನ್ನುವಂಥ ಪರಿಸ್ಥಿತಿಯನ್ನು ಉಂಟುಮಾಡಬೇಕು ಎಂದು ಮಾಡಿರುವುದು ನಾನು ಸ್ವತಃ ಹೋಗಿ ನೋಡಿದಾಗ ನನಗೆ ಗೊತ್ತಾಯಿತು. ನಾನು ಇವತ್ತು ಹೋಗಬೇಕಾದರೆ ಮಾನ್ಯ ಆರ್ಮುಗಂರವರು ಇರಲಿಲ್ಲ, ಅವರು ನನ್ನನ್ನು ಭೆಟ್ಟಿಮಾಡಿ ಹೊರಟು ಹೋದರು. ಮಾನ್ಯ ಪೆರುಮಾಳ್‌ರವರನ್ನು ನನ್ನ ಜೊತೆಯಲ್ಲಿ ಬನ್ನಿ ಹೋಗೋಣ ಎಂದು ಕರೆದುಕೊಂಡು ಬಂದೆ. ಅವರೂ ನನ್ನ ಜೊತೆಯಲ್ಲಿದ್ದರು. ಇನ್ನೂ ಅನೇಕ ಜನ ನಮ್ಮ ಅಧಿಕಾರಿಗಳು, ಮತ್ತು ಸೇವೆಯ ಪಕ್ಷದ ಮುಖಂಡರು ಇದ್ದರು. ಎಲ್ಲಿ ಮಹತ್ತರವಾದ ಘಟನೆ ನಡೆದಿದೆ ಎಂದು ಹೇಳುವಂಥ ಲೇಔಟ್ ಲೈನುಗಳಿವೆ, ಅಲ್ಲಿಗೂ ಸಹ ನಾನು ಹೋದೆ. ಅಲ್ಲಿ ಒಂದು ಎದ್ದು ಕಾಣುತ್ತದೆ, ಏನೆಂದರೆ, ಅವರಲ್ಲಿ ಯಾರಿಗೂ ಸಹ ಕನ್ನಡ ಭಾಷೆಯನ್ನು ನಿರೋಧಿಸಬೇಕು ಅಥವಾ ಕನ್ನಡ ಭಾಷೆಯನ್ನು ಕಲಿಯಬಾರದು ಎನ್ನುವಂಥ ಭಾವನೆ ನಾನು ಮಾತನಾಡಿದಾಗ ಯಾರಲ್ಲೂ ಬರಲಿಲ್ಲ. ನಾನು ಅನೇಕ ಸಾರಿ ಕೆ.ಜಿ.ಎಫ್.ಗೆ ಹೋಗಿದ್ದಾಗ ಅಲ್ಲಿಯ ಜನರು ಒಳ್ಳೆಯ ವಿಶೇಷ ರೀತಿಯಲ್ಲಿ ವರ್ತನೆ ಮಾಡಿದ್ದಾರೆ. ಅವರು ಒಳ್ಳೆಯವರಾಗಿದ್ದಾರೆ. ನಾನು ಕಳೆದ ೧೦ ವರ್ಷಗಳಿಂದ ಯಾವಾಗ ಹೋದಾಗಲೂ ನಾನು ಭೆಟ್ಟಿಯಾಗಿ ಮಾತನಾಡಿದ್ದೇನೆ, ಯಾವುದೇ ರಾಜಕೀಯ ಪಕ್ಷಕ್ಕೆ ಸೇರಿದ್ದರೂ ಸಹ ಬಹಳ ಒಳ್ಳೆಯ ರೀತಿಯಿಂದ ನಡೆದುಕೊಳ್ಳುವ ಜನಗಳಾಗಿದ್ದರು. ಹೀಗೆ ನಡೆದಂಥ ಘಟನೆಯನ್ನೂ ವಿವರಿಸಿದರೂ ಎಲ್ಲಿ ಸಣ್ಣ ಸಣ್ಣ ಲೀವರ್ ಲೈನುಗಳಿವೆ, ಸಣ್ಣ ರಸ್ತೆಗಳಿವೆ ಅಲ್ಲಿ ಜನ ಏನು ಮಾಡುತ್ತಾರೆ ಅಂದರೆ ಗುಂಪುಗೊಂಪಾಗಿ ಬಂದು ಕಲ್ಲನ್ನು ಹೆಡೆದು ಬಿಡುವುದು, ೫೦ ಜನ, ೧೦೦ ಜನ, ೧೫೦ ಜನ ಬಂದು ಯಾರ್ಯಾರಿಗೆ ಎಲ್ಲಿ ಕಲ್ಲು ಸಿಕ್ಕಿದ ಕೂಡಲೇ ಹೊಡೆದು ಬಿಡುವುದು ವಾಪಸ್ ಆ ಲೈನಿನ ಒಳಗಡೆ ಓಡಿಹೋಗಿ ಬಿಡುವುದು. ಆ ಲೈನಿನಲ್ಲಿ ಓಡಿ ಹೋದರೆ ಯಾವ ಮನೆಗೆ ಹೋಗಿ ಸೇರಿಕೊಳ್ಳುತ್ತಾರೆಂದು ಗೊತ್ತಾಗುವುದಿಲ್ಲ. ಇದನ್ನು ಯಾರು ಬೇಕಾದರೂ ಹೋಗಿ ನೋಡಬಹುದು. ಎಲ್ಲಾ ಕಡೆ ದೊಡ್ಡ ದೊಡ್ಡ ಮೊಳೆಗಳನ್ನು ವ್ಯಾನು ಮಂತಾದ ವಾಹನಗಳ ಟೈರುಗಳಿಗೆ ಹೊಡೆದು ಪುಬ್ಬ ರೀತಿಯಲ್ಲಿ ಮಾಡಿರುವಂಥಾದ್ದನ್ನು ನೋಡಬಹುದು. ನಾನು ರೈಲ್ವೆ ಸ್ಟೇಷನ್ ನೋಡಿದೆ, ರೈಲ್ವೆ ಸ್ಟೇಷನ್‌ನಲ್ಲಿ ಅರ್ಧ ಭಾಗ ಪ್ರಾಂಶಿ ಹೊರಟು ಹೋಗಿದೆ, ಇನ್ನರ್ಧ ಭಾಗ ಬೆಂಕಿ ಗಾಜುಗಳೆಲ್ಲಾ ಒಡೆದು ಪುಡಿಪುಡಿ ಯಾಗಿದೆ ಬೆಂಕಿ ಹಾಕಲಿಕ್ಕೆ ಪ್ರಯತ್ನ ಮಾಡಿದ್ದಾರೆ, ಬೋಗಿಗೆ ಬೆಂಕಿ ಹಾಕಿ ಅದು ಒಂದು ಕಡೆ ಬಿದ್ದು ಹೋಗಿದೆ. ಅಲ್ಲಿನ ಪರಿಸ್ಥಿತಿಯನ್ನು ನೋಡಿದರೆ ಬಹುಶಃ ಯಾರಿಗಾದರೂ ಒಂದು ಯೋಚನೆ ಬರುತ್ತದೆ. ಏನೆಂದರೆ ಪೋಲೀಸರು ತೆಗೆದುಕೊಂಡಿರುವ ಕಾರ್ಯಕ್ರಮ ಮೆತ್ಯಗಾಯಿತೇನೋ ಮತ್ತು ಸ್ವಲ್ಪ ನಿಧಾನ ವಾಯಿತೇನೋ ಎಂದು ಯಾರಿಗಾದರೂ ಎದ್ದು ಕಾಣುತ್ತದೆ. ಅಲ್ಲಿನ ಜನಗಳು ಬಂದು ಹೇಳಿದರು, ಉಗ್ರ ವಾದ ಕ್ರಮ ಕೈಗೊಳ್ಳಬೇಕಾಗಿತ್ತು, ಅಲ್ಲಿಗೆ ಪೋಲೀಸ್ ಸಂಖ್ಯೆ ಇನ್ನೂ ಜಾಸ್ತಿ ಹಾಕಬೇಕಾಗಿತ್ತು ಎಂದು ಹೇಳಿದರು. ಇವತ್ತು ಅಲ್ಲಿ ವಾತಾವರಣ ಶಾಂತಿಯಾಗಿದೆ, ಎಲ್ಲಾ ಅಂಗಡಿಗಳು ತೆರೆದಿವೆ. ಇವತ್ತು

ನಾನು ರಸ್ತೆಯಲ್ಲಿ ಹೋಗಬೇಕಾದರೆ ೫-೬ ಸಾವಿರ ಜನ ಒಂದು ಕಡೆ ನಿಂತು ನನ್ನನ್ನು ಮಾತನಾಡಿಸಿದ್ದಾರೆ. ಆಮೇಲೆ ಆಸ್ಪತ್ರೆಯಲ್ಲಿ ಹೋಗಿ ಭೇಟಿ ಕೊಡಬೇಕಾದರೆ ಅಲ್ಲೂ ಎರಡು, ಮೂರು ಸಾವಿರ ಜನ ಸೇರಿಕೊಂಡಿದ್ದರು ಎಲ್ಲಾ ಕಡೆ ವಾತಾವರಣ ಶಾಂತಿಯಾಗಿದೆ. ಪ್ರತಿಯೊಬ್ಬರಲ್ಲೂ ರಕ್ತಣೆಯ ಭರವಸೆ ಬಂದಿದೆ. ಅಂಗಡಿಗಳು ತೆರೆದಿವೆ ಬಸ್‌ಗಳು, ಲಾರಿಗಳು ಮತ್ತು ವಾಹನಗಳು ಬಡಾಡುತ್ತಿವೆ, ಎಲ್ಲಾ ಜನರು ತಮ್ಮ ನಿತ್ಯ ಕೆಲಸಗಳನ್ನು ಪ್ರಾರಂಭಮಾಡಿದ್ದಾರೆ ನಾನು ಭೇಟಿ ಎಲ್ಲಾ ಮುಗಿಸಿಹೋಗಬೇಕಾದರೆ ಹೇಳಿದರು. ನೀವು ಒಂದು ಹೋಗಿಬಿಟ್ಟರೆ ಪೋಲೀಸಿನವರು ಎಲ್ಲರೂ ಹೋಗಿ ಬಿಟ್ಟಾರು, ಇನ್ನು ಸ್ವಲ್ಪ ದಿವಸ ಮುಟ್ಟಿಗಾದರೂ ಇರಬೇಕು ಎನ್ನುವ ಮಾತನ್ನು ಪ್ರತಿಯೊಬ್ಬರೂ ಹೇಳಿದರು ಇದು ಏನ ತೋರಿಸುತ್ತದೆ ಎಂದರೆ ನಾವು ಎಲ್ಲಾ ವಿಷಯಗಳನ್ನೂ ಸಹ ಬಹಳ ಆಳವಾಗಿ ಯೋಚನೆಮಾಡಿ ನೋಡುವುದಾದರೆ, ದೂರದೃಷ್ಟಿಯಿಂದ ಆಳವಾಗಿ ಯೋಚನೆ ಮಾಡುವುದಾದರೆ, ಇದರಲ್ಲಿ ಯಾವುದೋ ಒಂದು ನಕ್ಸಲೈಟ್ ಮೂವ್‌ಮೆಂಟ್ ಇದೆ ಎಂದು ಹೇಳುವುದಕ್ಕೆ ಬರುವುದಿಲ್ಲ. ಆ ಕಡೆ ಬಾರ್ಡರ್‌ನಲ್ಲಿ ಕಮ್ಯುನಿಸ್ಟ್ ನಕ್ಸಲೈಟ್ಸ್ ಮೂವ್‌ಮೆಂಟ್ ನಡೆದಿದೆ. ತಮಗೆ ಗೊತ್ತಿರುವಹಾಗೆ, ತಮಿಳುನಾಡಿನಲ್ಲಿ ನಕ್ಸಲೈಟ್ಸ್ ಮೂವ್‌ಮೆಂಟ್ ನಡೆದು ಕೆಲವರೆಲ್ಲಾ ಒಂದು ಕೋಲಾರ ಜಿಲ್ಲೆಯಲ್ಲಿ ಅವಿತುಕೊಂಡಿದ್ದಾರೆ ಎನ್ನುವ ಮಾತನ್ನು ನಾವು ಈಗಾಗಲೇ ತಿಂಗಳ ಹಿಂದೆ ಪತ್ರಿಕೆಗಳಲ್ಲಿ ಓದಿದ್ದೇವೆ. ಅಂಥದ ರಾಯಲ್ ಸೀಮ ಭಾಗದಲ್ಲಿ ಈ ರೀತಿಯ ಘಟನೆಗಳು ನಡೆದಿವೆ, ಆ ಭಾಗದಲ್ಲಿ ಬಹಳಷ್ಟು ನಕ್ಸಲೈಟ್ಸ್ ಬಂದಿದ್ದಾರೆ ಎನ್ನುವಂಥ ಮಾತು ಬರುತ್ತಾ ಇದೆ. ಇದನ್ನು ನೋಡಿದರೆ ಕೆ.ಜಿ.ಎಫ್.ನವರು ಸೇರಿ ಮಾಡಿದ್ದಾರೆ ಎನ್ನುವುದಕ್ಕಿಂತ ಇದರಲ್ಲಿ ವಿಪರೀತವಾದಂಥ ಒಂದು ಕಡೆ ಅಂಚೆ ಸೋಷಿಯಲ್ ಎಲಿಮೆಂಟ್ಸ್, ಮತ್ತೊಂದು ಕಡೆ ನಕ್ಸಲೈಟ್ಸ್ ಮಾದರಿಯಲ್ಲಿ ಈ ಒಂದು ಘಟನೆಯನ್ನು ತರಬೇಕು ಎನ್ನುವಂಥ ದೃಷ್ಟಿಯುಳ್ಳಂಥ ಜನರು ಇದ್ದಾರೆ ಎನ್ನುವುದಕ್ಕೆ ಸಂಶಯ ನಾನು ಇವತ್ತು ಅದನ್ನು ನೋಡಿದಮೇಲೆ ನನಗೆ ಉಂಟಾಗುತ್ತಿದೆ. ಇದರಲ್ಲಿ ಆ ಪಕ್ಷ, ಈ ಪಕ್ಷ ಎಂದು ತೆಗೆದುಕೊಳ್ಳುತ್ತೇವೆ ಅಂದರೆ ಅವರು ಕರ್ನಾಟಕಕ್ಕೆ ಒಳ್ಳೆಯ ಹೆಸರು ತರುವವರೆಲ್ಲಾ ಎನ್ನುವುದನ್ನು ನಾನು ಸ್ಪಷ್ಟವಾಗಿ ತಮ್ಮ ಮುಂದೆ ಹೇಳುತ್ತಾ ಇದ್ದೇನೆ. ಇದರಲ್ಲಿ ಯಾವುದೇ ಒಂದು ಪಕ್ಷದ ಪ್ರಶ್ನೆಯಿಲ್ಲ. ಇದರಲ್ಲಿ ಯಾವುದೇ ಒಂದು ಭಾಷೆಯ ಪ್ರಶ್ನೆಯಿಲ್ಲ, ಎಲ್ಲರೂ ಇದನ್ನು ಪಕ್ಷಾತೀತವಾದ ದೃಷ್ಟಿಯಿಂದ ನೋಡತಕ್ಕ ಪ್ರಶ್ನೆಯೇ ಹೊರತು, ಪಕ್ಷಪಾತ ದೃಷ್ಟಿ ಇದ್ದರೆ, ಕರ್ನಾಟಕಕ್ಕಾಗಿ, ಸಾಮಾಜಿಕವಾಗಿಯಾಗಲಿ ಒಳ್ಳೆಯದು ಮಾಡುತ್ತಾರೆಯೆಂದು ನಾನು ತಿಳಿದುಕೊಂಡಿಲ್ಲ. ಇದರಲ್ಲಿ ಒಂದು ತಂತ್ರ, ಒಂದು ರಾಷ್ಟ್ರಪಾತುಕ ತರಹದ ಶಕ್ತಿಯ ಪ್ರಯೋಗವನ್ನು ಈವತ್ತು ಕೆ.ಜಿ.ಎಫ್.ನಲ್ಲಿ ಮಾಡುವುದರ ಮೂಲಕ, ಎಲಿ ನಕ್ಸಲೈಟ್ಸ್ ಮೂವ್‌ಮೆಂಟ್‌ಗೆ ಅವಕಾಶವಿಲ್ಲವೋ ಅಂಥಾ ಕರ್ನಾಟಕದಲ್ಲಿ ಇಂಥಾ ಒಂದು ಅವಕಾಶವನ್ನು ಏನಾದರೂ ಕೆ.ಜಿ.ಎಫ್. ಮೂಲಕ ತರಲಿಕ್ಕೆ ಸಾಧ್ಯವುಂಟೋ ಎನ್ನುವಂಥ ಪ್ರಯತ್ನ ಮಾಡಿದರು ಎಂದರೂ ಸಹ ಅದರಲ್ಲಿ ಆಶ್ಚರ್ಯ ಪಡಬೇಕಾಗಿಲ್ಲ ಎನ್ನತಕ್ಕ ಅಭಿಪ್ರಾಯವನ್ನು ನಾನು ಅಲ್ಲಿ ನೋಡಿ ಬಂದಮೇಲೆ ತಿಳಿದು ಕೊಂಡಿದ್ದೇನೆ. ಆದುದರಿಂದ ಸರ್ಕಾರ ನಿರ್ದಾಕ್ಷಿಣ್ಯವಾಗಿ, ಯಾವುದೇ ರೀತಿಯ ಹೆದರಿಕೆಯಿಲ್ಲದೆ, ಬೆದರಿಕೆಯಿಲ್ಲದೆ ಖಂಡಿಸಿ ಮುಟ್ಟು ಹಾಕಲೇಬೇಕಾಗುತ್ತದೆ, ಅಂಥಾ ಪ್ರಜ್ಞಾತ್ಮಿ ರಾಜ್ಯದಲ್ಲಿ ಬೇರೆ ಯಾವ ಕಡೆ ನಡೆಯದಂತೆ ನೋಡಿಕೊಳ್ಳುವ ಜವಾಬ್ದಾರಿ ಸರ್ಕಾರದ ಮೇಲಿದೆ ಎನ್ನತಕ್ಕ ಮಾತನ್ನು ತಮ್ಮ ಮೂಲಕ ರಾಜ್ಯದ ಜನತೆಗೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ನಾನು ಇವತ್ತು ಬೆಳಗ್ಗೆ ಅಲ್ಲಿ ಹೋಗಿ ನೋಡಿದ್ದೇನೆ. ಒಂದು ವೇಳೆ ಅವರಿಗೆ ಏನಾದರೂ ಸ್ವಲ್ಪ ವನಸ್ಸು ನೋಯ್ದಿದ್ದರೆ ಅಷ್ಟು ಸಾವಿರಾರು ಜನ ಕೇರಳವಂಥ ಒಂದು ಪರಿಸ್ಥಿತಿ ಇರುತ್ತಾ ಇರಲಿಲ್ಲ. ನಾನು ನಿನ್ನ ದಿವ್ ಇಲ್ಲಿ ಹೇಳಿದೆ. ನಾನು ನಿನ್ನ ಮೊನ್ನೆ ಯಾತಕ್ಕೋಸ್ಕರ ಹೋಗಲಿಲ್ಲ ಎಂದು ಹೇಳಿದೆ. ನಾನು ನಿನ್ನ ಮೊನ್ನೆ ಹೋಗದೇ ಇರುವುದನ್ನು ಅವರು ಬಹಳ ಸಂತೋಷದಿಂದ ಒಪ್ಪಿದ್ದಾರೆ. ಏಕೆಂದರೆ, ಕಾರ್ಯಾಚರಣೆಯಲ್ಲಿ ನಾನು ಹೋಗಿದ್ದರೆ ಪುನಃ ಪರಿಸ್ಥಿತಿ ಯಾವ ರೂಪಕ್ಕೆ ಹೋಗುತ್ತದೋ ಯಾರೋ ೧೦ ಜನಬಂದು ಕಲ್ಲು ಎಸೆದು ಹೋಗಿ ಬಿಟ್ಟರೆ ಅದರಿಂದ ಪರಿಸ್ಥಿತಿ ಏಕೋಪಕ್ಕೆ ಹೋಗಬಹುದು ಎಂದು ಹೇಳುವಂಥ ಪರಿಸ್ಥಿತಿ ಇತ್ತು. ಇವತ್ತು ನಾನು ಹೋಗಿ ಬಂದಮೇಲೆ ನನಗೆ ಮನವರಿಕೆಯಾಗಿದೆ ಇದು ದೀಪ್ತ ಶಕ್ತಿಗಳ ಕೈವಾಡವೆಂದು, ಅಂಥದಲ್ಲಿದ್ದ ಹಾಗೆ ಕರ್ನಾಟಕದಲ್ಲಿ ಸ್ವಲ್ಪ ಮುಟ್ಟಿಗೆ ನಕ್ಸಲೈಟ್ಸ್ ಆಕ್ಟಿವಿಸ್ಟ್ ಪ್ರಾರಂಭ ಮಾಡಿದ್ದೇವೆ ಎಂತಲೂ, ತಮಿಳುನಾಡಿನಲ್ಲಿ ಒಂದೊಂದು ಕಡೆ ಸ್ವಲ್ಪ ಪ್ರಾರಂಭಮಾಡಿದ್ದೇವೆಂತಲೂ, ಕೇರಳದಲ್ಲಿ ಮೊದಲಿನಿಂದಗೂ ಇದ್ದೇ ಇದೆ ಎಂತಲೂ, ಇನ್ನು ದಕ್ಷಿಣದಲ್ಲಿ ಇದ್ದಂಥ ರಾಜ್ಯದಲ್ಲಿ ನಮ್ಮ ಒಂದು ಪ್ರಯತ್ನ ಹೇಗಾದರೂ ಆಗುವುದಿಲ್ಲ ಎಂದು ಬಹಳ ಆಳವಾದಂಥ ಮುಂದಿನ ಆಲೋಚನೆಮಾಡಿ ಇದರಲ್ಲಿ

ಶಕ್ತಿಗಳು ಪ್ರವೇಶ ಮಾಡಿದ್ದಾರೆ ಎನ್ನ ತಕ್ಕ ಸಂಶಯ, ಅನುಮಾನ ಅಲ್ಲಿ ಯಾರೇ ಆಗಲಿ ಹೋಗಿ ನೋಡಿ ಕೊಂಡು ಬಂದವರಿಗೆ ಬರುತ್ತದೆ.

ಮೈಸೂರು, ಬೆಂಗಳೂರು ಮುಂತಾದ ಅನೇಕ ದೊಡ್ಡ ದೊಡ್ಡ ನಗರಗಳಲ್ಲಿ ನಾವು ನೋಡುತ್ತಿದ್ದೇವೆ. ಅನೇಕ ಸಾರಿ ಬಸ್ಸುಗಳಿಗೆ ಕಲ್ಲುಗಳನ್ನು ಹೊಡೆದಿದ್ದಾರೆ, ಅಂಗಡಿಗಳಿಗೆ ಕಲ್ಲುಗಳನ್ನು ಹೊಡೆದಿದ್ದಾರೆ, ಬಸ್ಸು ಕಾರುಗಳನ್ನು ಸುಟ್ಟುಹಾಕಿರುವುದನ್ನು ನಾವು ನೋಡಿದ್ದೇವೆ. ಇದು ಯೋಜಿತವಾಗಿ ಮಾಡಿದ್ದಲ್ಲ. ಏನೋ ಅವೇಶ ಬಂದು ಮಾಡುತ್ತಾರೆ. ಆದರೆ ಅದನ್ನು ಯಾವರೀತಿ ತಪ್ಪಿಸಿಕೊಳ್ಳಬೇಕು. ಅದನ್ನು ಯಾವರೀತಿ ಮುಂದುವರಿಸಿಕೊಂಡು ಹೋಗಬೇಕು, ಎಂಬುದನ್ನು ಯೋಚನೆ ಮಾಡಿಲ್ಲ. ನಮ್ಮ ಬೆಂಗಳೂರು ನಗರದಲ್ಲಿ ಯಾರೂ ಕೂಡ ಇದುವರೆಗೂ ಈ ರೀತಿ ಮಾಡಿಲ್ಲ. ಏನೋ ಒಂದುಕಡೆ ಹೋಗಿ ಕಲ್ಲು ಹೊಡೆಯುತ್ತಾರೆ. ಪೊಲೀಸರು ಬಂದು ಲಾಠಿ ಭಾರ್ಜ್ ಮಾಡುತ್ತಾರೆ. ಲಾಠಿ ಭಾರ್ಜ್ ಆದಮೇಲೆ, ಬಸ್ಸು, ಲಾರಿ, ಸ್ಕೂಟರ್, ಕಾರು, ಯಾರದ್ದಾದರೂ ಆಗಿರಲಿ ಅವುಗಳಿಗೆ ಕಲ್ಲು ಹೊಡೆದು ಓಡಿ ಹೋಗುತ್ತಾರೆ ಆದರೆ ಮೊನ್ನೆ ಕೆ.ಜಿ.ಎಫ್.ನಲ್ಲಿ ಮಾಡಿರುವುದನ್ನು ನೋಡಿದರೆ ಅದು ಬಾಂಗ್ಲಾದೇಶದ ಮಾದರಿಯಲ್ಲಿ, ಕೇರಳದ ಮಾದರಿಯಲ್ಲಿ, ಮೊದಲೇ ಒಂದು ಪ್ಲಾನ್ ಮಾಡಿಕೊಂಡು ಯಾವ ರೀತಿ ಮಾಡಿದರೆ ಇದು ಸಾಧ್ಯವಾಗುತ್ತದೆಂದು ಮಾಡಿದಾರೆ. ಕೆಲವರು ಹೇಳಿದರು ಅದು ಒಂದು ಮಿನಿ ಯಂತ್ರದ ರೀತಿಯಲ್ಲಿ ಮಾಡಿದಾರೆ ಎಂದು. ಯಾವರೀತಿ ಕಲ್ಲು ತೂಬೇಕು, ಯಾವರೀತಿ ರಕ್ಷಣೆ ತೆಗೆದುಕೊಳ್ಳಬೇಕು ಎಂಬುದನ್ನು ತಿಳಿದುಕೊಳ್ಳಬೇಕಾದರೆ ಕರ್ನಾಟಕದಲ್ಲಿ ಒಂದು ಹೊಸ ಅಧ್ಯಾಯವನ್ನು ಪ್ರಾರಂಭ ಮಾಡಬೇಕಾದರೆ ಅದಕ್ಕೆ ಸೂಕ್ತ ಸ್ಥಳವೆಂದರೆ ಕೆ.ಜಿ.ಎಫ್. ಎಂದು ತಿಳಿದು ಮಾಡಿದಾರೆ. ಏಕೆಂದರೆ ಅಲ್ಲಿ ಬೇರೆ ಬೇರೆ ಭಾಷೆಗಳನ್ನಾಡುವ ಜನರು ಇರುವುದರಿಂದ ಅವರ ನೆಪದಲ್ಲಿ ಭಾಷೆಯ ನೆಪದಲ್ಲಿ ಕೆ.ಜಿ.ಎಫ್.ನವರು ಇದಕ್ಕೆ ವಿರೋಧ ಇದ್ದಾರೆಂದು ತಿಳಿದುಕೊಳ್ಳಲಿ ಎನ್ನುವ ಉದ್ದೇಶದಿಂದ ಮಾಡಿದ್ದಾರೆ. ಆದರೆ, ನಾನು ಸ್ಪಷ್ಟವಾಗಿ ಹೇಳುತ್ತೇನೆ, ಕೆ.ಜಿ.ಎಫ್.ನಲ್ಲಿರುವಂಥ ಜನರು ಯಾರೂ ಕೂಡ ಕನ್ನಡದ ವಿರೋಧಿಗಳಲ್ಲ. They all said that they want to learn Kannada, they are Kannadigas. ಕಳೆದ ಸುಮಾರು ೧೦೦-೧೨೦ ವರ್ಷಗಳಿಂದಲೂ ನಾವು ಇಲ್ಲೇ ನೆಲೆಸಿದ್ದೇವೆ, ಇಲ್ಲೇ ವಾಸ ಮಾಡುತ್ತಿದ್ದೇವೆ. ನಮಗೆ ಕನ್ನಡದ ಬಗ್ಗೆ ವಿರೋಧವೇ ಇಲ್ಲವೆಂದು ಅವರು ಹೇಳುತ್ತಿದ್ದಾರೆ. ಭಾಷೆಯ ಬಗ್ಗೆ ತಪ್ಪು ಗ್ರಹಿಕೆಯನ್ನು ಕೊಡುವಂಥ ಸಂದರ್ಭವನ್ನು ಕಲ್ಪಿಸಿಕೊಂಡು ಇದನ್ನು ಮಾಡಿದ್ದಾರೆ. ಮಾನ್ಯ ಸದಸ್ಯರಾದ ಆರ್ಯಗಂಧರ್ವರು ಹೇಳಿದಂತೆ ಅಲ್ಲಿ ಇನ್ನೊಂದು ಏನು ಪ್ರಚಾರ ನಡೆದಿದೆ ಎಂದರೆ ಅದನ್ನು ಯಾರೂ ನಂಬುವುದಿಲ್ಲ ಇವತ್ತು ಕೆಲವು ಆದರೆ ಸುಮಾರು ೨೦-೩೦ ಜನ ಮುಸ್ಲಿಂ ನಾಯಕರು ನನ್ನನ್ನು ಭೇಟಿ ಮಾಡಿದ್ದರು. ಅವರಿಗೆ ಯಾವರೀತಿ ಹೆದರಿಸಿ ಅಪಪ್ರಚಾರ ಮಾಡಿದ್ದಾರೆಂದರೆ, ಇನ್ನು ೪-೫ ವರ್ಷ ಆದಮೇಲೆ ನೀವೆಲ್ಲಾ ಕನ್ನಡದಲ್ಲೇ ನಮಾಜು ಮಾಡಬೇಕಂತೆ, ಖುರಾನ್‌ನ್ನು ಓದುವಂತಿಲ್ಲವಂತೆ, ಮನೆಯಲ್ಲಿಲ್ಲಾ ಕನ್ನಡದಲ್ಲೇ ಮಾತನಾಡಬೇಕಾದ ಬಿಗಿಯಾದ ಪರಿಸ್ಥಿತಿ ಬರಬಹುದೆಂದು ಸುದ್ದಿಯನ್ನು ಎಬ್ಬಿಸಿದ್ದಾರೆ. ಆದರೆ ಆ ಸುದ್ದಿಯನ್ನು ಆ ಮುಸ್ಲಿಂ ನಾಯಕರು ಯಾರೂ ನಂಬಿಲ್ಲ. ಅಲ್ಲದೆ ಅವರು ಯಾರೂ ಕೂಡ ಈ ಚಳುವಳಿಯಲ್ಲಿ ಭಾಗವಹಿಸಿಲ್ಲ. ಅಷ್ಟೇ ಅಲ್ಲ, ನಮಗೆ ಈ ಸರ್ಕಾರದವರಲ್ಲಿ ಮತ್ತು ಸರ್ಕಾರದ ಕಾರ್ಯಕ್ರಮಗಳಲ್ಲಿ ಅಪಾರವಾದ ನಂಬಿಕೆ, ವಿಶ್ವಾಸ ಇದೆ. ಆದ್ದರಿಂದ ಇಂಥ ಚಳುವಳಿಗಳಲ್ಲಿ ನಾವು ಭಾಗವಹಿಸುವುದಿಲ್ಲವೆಂದು ಹೇಳಿದ್ದಾರೆ.

ಮಾನ್ಯ ಅಧ್ಯಕ್ಷರೇ ಆ ಮುಸ್ಲಿಂರಿಗೆ ಇನ್ನೊಂದು ಏನು ಹೆದರಿಸಿದ್ದಾರೆಂದರೆ, ಇನ್ನು ಮುಂದೆ, ನೀವು ನಿಮ್ಮ ಭಾಷೆಯಲ್ಲಿ ಮಂತ್ರ ಹೇಳುವಂತಿಲ್ಲ, ಮದುವೆ ಮಾಡುವಂತಿಲ್ಲ, ಎಂದು ಕೂಡ ಪ್ರಚಾರವನ್ನು ಮಾಡಿದ್ದಾರೆ. ಅಲ್ಲಿ ಹೆಚ್ಚಿಗೆ ತಮಿಳು ಭಾಷೆ ಮಾತನಾಡುವವರಿದ್ದಾರೆ, ನಾವು ಈ ರೀತಿ ಮಾಡಿದರೆ ತಮಿಳುಾಡಿನವರೂ ಕೂಡ ಇವರ ಮೇಲೆ ತಿರುಗಿ ಬೀಳಬಹುದು, ಅದರಿಂದ ಪರಿಸ್ಥಿತಿ ವಿಕೋಪಕ್ಕೆ ಹೋಗಬಹುದು, ಈ ಮೂಲಕ ಇಲ್ಲಿನ ಪರಿಸ್ಥಿತಿಯನ್ನು ಹದಗೆಡಿಸೋಣವೆಂದು ಪ್ರಯತ್ನ ಮಾಡಿದ್ದಾರೆ. ಕೆ.ಜಿ.ಎಫ್.ನಲ್ಲಿ ನೈಟ್ ಕಾರ್ಯವನ್ನು ಪ್ರಯೋಗಮಾಡಿ ರಾಜಕೀಯದಲ್ಲಿ ಅಶಾಂತಿಯನ್ನು ಎಬ್ಬಿಸುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಯಾವುದೇ ಪಕ್ಷವಾಗಲಿ ಅಡಳಿತಕ್ಕೆ ಬಂದರೂ ಅದರಲ್ಲಿ ರಾಜಕೀಯ ಇರುತ್ತದೆ. ಇಂಥವೇ ರಾಜ್ಯದ ಅಡಳಿತವನ್ನು ಮಾಡಬೇಕೆಂಬುದು ಪ್ರಜಾಪ್ರಭುತ್ವದ ಮೂಲ ಗುರಿ ಅಥವಾ ಮೂಲ ತತ್ವ ಅಲ್ಲ. ಪ್ರಜಾಪ್ರಭುತ್ವದ ತತ್ವ ಏನೆಂದರೆ ಎಲ್ಲ ರಾಜಕೀಯ ಪಕ್ಷಗಳೂ ಚುನಾವಣೆಯಲ್ಲಿ ಭಾಗವಹಿಸಬೇಕು, ಜನಗಳು ಯಾರಿಗೆ ಹೆಚ್ಚು ಮತಗಳನ್ನು ಕೊಡುತ್ತಾರೆ, ಯಾರು

ಆರಿಸಿ ಬರುತ್ತಾರೆ ಅವರು ಅಡಳಿತವನ್ನು ನಡೆಸುತ್ತಾರೆ. ಯಾರಿಗೆ ಹೆಚ್ಚು ಮತಗಳು ಬರುವುದಿಲ್ಲ, ಅಂಥವರು ಮನೆಗೆ ಹೋಗುತ್ತಾರೆ. ಇಂಥ ಪ್ರಜಾಪ್ರಭುತ್ವ ನೀತಿಯನ್ನೇ ತಲೆಕೆಳಗು ಮಾಡಲು ಅನೇಕ ವರ್ಷಗಳಿಂದ ದುಷ್ಟ ಶಕ್ತಿಗಳು ಬೇರೆ ಬೇರೆ ಕಡೆಗಳಲ್ಲಿ ಪ್ರಯತ್ನ ಮಾಡುತ್ತಿವೆ. ಆದರೆ ಇಂಥ ಪ್ರಯೋಗವನ್ನು ಪ್ರಾರಂಭ ಮಾಡುವುದಕ್ಕೆ ಕರ್ನಾಟಕದಲ್ಲಿ ಅವಕಾಶ ಸಿಕ್ಕಿಲ್ಲವೆಂದು ತಿಳಿದುಕೊಂಡು ಈ ಬಂದು ಸಂದರ್ಭವನ್ನು ದುರುಪಯೋಗಪಡಿಸಿಕೊಂಡು ಇಂಥ ಕೃತ್ಯಕ್ಕೆ ಕೈಹಾಕಿದ್ದಾರೆಂದು ಹೇಳಿದರೆ ಅದನ್ನು ಯಾರೂ ಕೂಡ ತಳ್ಳಿಹಾಕುವುದಕ್ಕಾಗುವುದಿಲ್ಲವೆಂಬುದು ನಾನು ಇವತ್ತು ಕೆ.ಜಿ.ಎಫ್.ಗೆ ಹೋಗಿ ಬಂದಮೇಲೆ ಮನವರಿಕೆಯಾಗಿದೆ.

ಮಾನ್ಯ ಅಧ್ಯಕ್ಷರೇ, ನಾನು ಕೆ.ಜಿ.ಎಫ್.ಗೆ ಹೋದಮೇಲೆ ಅಲ್ಲಿಯ ಆಸ್ಪತ್ರೆಗೆ ಭೇಟಿಕೊಟ್ಟು ಸುಮಾರು ೨೫—೩೦ ಜನ ಗಾಯಾಳುಗಳನ್ನು ನೋಡಿದೆ. ಅವರು ತಮಗೆ ಆಗಿದ್ದ ಗಾಯಗಳನ್ನು ತೋರಿಸಿದರು. ಗಾಯಗಳಾಗಿರುವುದು ನಿಜ. ಅಂಥ ದೊಡ್ಡ ಘಟನೆ ನಡೆದ ಸಂದರ್ಭದಲ್ಲಿ ಲಾಲಿ ಏಟು ಬುಲೆಟ್ ಏಟು ಬಿದ್ದಿದೆ. ಅದನ್ನೆಲ್ಲಾ ನೋಡಿಕೊಂಡು ಅವರಿಗೆಲ್ಲಾ ಸಮಾಧಾನ ಹೇಳಿ ಇವತ್ತು ಮಧ್ಯಾಹ್ನ ವಾಪಸು ಬಂದೆ. ಅಲ್ಲಿ ಸುಮಾರು ೩೦—೪೦ ಜನ ಪತ್ರಿಕಾ ನನ ನ್ನು ಭೇಟಿಯಾಗಿ, ಗಾಯಾಳುಗಳಿಗೆ, ಸತ್ಯಪರಿಗೆ, ಏನು ಪರಿಹಾರವನ್ನು ಕೊಡುತ್ತೀರೆಂದು ಕೇಳಿದರು. ಅದಕ್ಕೆ ನಾನು ಹೇಳಿದೆ, ಈಗ ವಿಧಾನ ಸಭೆ ನಡೆಯುತ್ತಿದೆ. ಇಲ್ಲಿ ಅಂದರೆ ಸದನದ ಹೊರಗೆ ನಾನು ಹೇಳಿಕೆಯನ್ನು ಕೊಡುವುದಕ್ಕಿಂತ ಸದನದಲ್ಲಿ ಹೇಳಿಕೆಯನ್ನು ಕೊಡುವುದು ಒಳ್ಳೆಯದು. ಅಲ್ಲದೆ ನಾನು ಬರುವಾಗಲೂ ಕೂಡ ಕೆ.ಜಿ.ಎಫ್.ಗೆ ಹೋಗಿ ಅಲ್ಲಿನ ಪರಿಸ್ಥಿತಿಯನ್ನು ನೋಡಿಕೊಂಡು ಬಂದು ಸದನದಲ್ಲಿ ಹೇಳಿಕೆಯನ್ನು ಕೊಡುತ್ತೇನೆಂದು ಹೇಳಿ ಬಂದಿದ್ದೇನೆ. ಈಗ ಇಲ್ಲಿನ ಜನರ ಅಭಿಪ್ರಾಯವನ್ನು ಸಂಗ್ರಹಿಸಿದ್ದಾಯಿತು, ನಾನು ಅಲ್ಲೇ ಹೋಗಿ ಹೇಳಿಕೆ ಕೊಡುತ್ತೇನೆಂದು ಅವರಿಗೆ ಹೇಳಿ ಬಂದಿದ್ದೇನೆ. ನಾನಾದರೂ ಹೇಳುವುದಿಷ್ಟೆ. ಕೆ.ಜಿ.ಎಫ್.ನಲ್ಲಿ ನಿನ್ನ ಮತ್ತು ಇವತ್ತು ಶಾಂತ ಪರಿಸ್ಥಿತಿ ಇದೆ. ಎಲ್ಲರೂ ಸಹಕಾರವನ್ನು ನೀಡುತ್ತಿದ್ದಾರೆ. ಅಲ್ಲಿ ಸರ್ಕಾರದ ಉನ್ನತ ಅಧಿಕಾರಿಗಳು, ಪೊಲೀಸ್ ಅಧಿಕಾರಿಗಳೂ ಎಲ್ಲರೂ ಇದ್ದುಕೊಂಡು ಪರಿಸ್ಥಿತಿಯನ್ನು ಸಂಪೂರ್ಣವಾಗಿ ನಿಯಂತ್ರಿಸುತ್ತಿದ್ದಾರೆ. ಇಲ್ಲಿ ರೈಲಿನ ಓಡಾಟ ಪ್ರಾರಂಭ ಆಗಬೇಕಾದರೆ ಇನ್ನೂ ೨—೩ ದಿವಸ ಆಗಬೇಕಾಗುತ್ತದೆ. ಕಾರಣ ರೈಲಿನ ಹಳ್ಳಿಗಳನ್ನೆಲ್ಲಾ ಸುಮಾರು ೧ ಕಿಲೋಮೀಟರ್ ಪರಗಾಗಿ ಕಿತ್ತುಹಾಕಿದ್ದಾರೆ. ಫಿಷ್‌ಬೈಟನ್ನು ಹಾಕಿ ಹಳ್ಳಿಗಳನ್ನು ಜೋಡಿಸಬೇಕಾಗುತ್ತದೆ. ಆದ್ದರಿಂದ ಇನ್ನೂ ೨—೩ ದಿವಸ ಆಗಬಹುದೆಂದು ಹೇಳಬಯಸುತ್ತೇನೆ.

ಇನ್ನು ಸರ್ಕಾರದ ಪರವಾಗಿ ಒಂದು ಹೇಳಿಕೆ ಕೊಡುವುದಾದರೆ, ಪೊಲೀಸ್ ಗೋಲಿಬಾರ್‌ನಲ್ಲಿ ಕುಟುಂಬದ ಒಬ್ಬ ಸದಸ್ಯರು ಸತ್ತಿದ್ದರೆ ಅಂಥ ಕುಟುಂಬಕ್ಕೆ ೫ ಸಾವಿರ ರೂ. ಪೊಲೀಸ್ ಗೋಲಿಬಾರ್‌ನಲ್ಲಿ ಏಟು ಬಿದ್ದಿರುವವರಿಗೆ ಅವರ ಗಾಯದ ಸ್ವರೂಪಕ್ಕೆ ತಕ್ಕಂತೆ ೫೦೦ ರಿಂದ ೧೦೦೦ ವರೆಗೂ ಪರಿಹಾರ, ಲಾಲಿ ಪ್ರಹಾರದಲ್ಲಿ ಗಾಯಗೊಂಡು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆಯುತ್ತಿರುವವರಿಗೆ ಸುಪಾದಿ ಸುವ ಗಾಯಾಳುಗಳು ಆಸ್ಪತ್ರೆಗಳಿಂದ ಹೊರಗೆ ಬರುವವರೆಗೂ ಅವರ ಕುಟುಂಬಕ್ಕೆ ಜೀವನಾಧಾರ ಭತ್ಯೆ, ಗುಂಪಿನ ಕಲ್ಪಿಸಿತದಿಂದ ಗಾಯಗೊಂಡು ಪೊಲೀಸರಿಗೂ ಕೂಡ ಸರ್ಕಾರದ ಕಾನೂನು ಪ್ರಕಾರ ಸೂಕ್ತ ಪರಿಹಾರ ಧನವನ್ನು ಕೊಡುತ್ತೇವೆಂದು ಹೇಳಬಯಸುತ್ತೇನೆ.

ಇನ್ನು ಮಾನ್ಯ ವಿರೋಧಪಕ್ಷದ ಸದಸ್ಯರು ಹಾಗೂ ಇತರೇ ಕೆಲವು ಮಾನ್ಯ ಸದಸ್ಯರುಗಳು ಇದನ್ನು ಒಪ್ಪಿಕೊಂಡರೂ, ಇದರ ಬಗ್ಗೆ ನ್ಯಾಯಾಂಗ ವಿಚಾರಣೆ ಆಗಬೇಕೆಂದು ಹೇಳಿದರು. ಇದರ ನ್ಯಾಯಾಂಗ ವಿಚಾರಣೆಗೆ ನಾವು ಹೋದರೆ ಈ ಸಮಸ್ಯೆ ಬಗೆಹರಿಯುವುದಕ್ಕೆ ಬದಲಾ ಉಲ್ಲಾಸವಾಗುತ್ತದೆ. ಆದರೂ ಈ ಘಟನೆಯ ಹಿನ್ನೆಲೆ ಏನಿರಬಹುದೆಂಬುದನ್ನು ಪರಿಶೀಲಿಸುವುದಕ್ಕೆ ಹಿರಿಯ ಅಧಿಕಾರಿಯೊಬ್ಬರನ್ನು ನೇಮಕ ಮಾಡುತ್ತೇವೆಂದು ಹೇಳಿದ್ದೇವೆ. ಅದಕ್ಕೆ ಈ ಮಾನ್ಯ ಸಭೆಯೂ ಕೂಡ ತನ್ನ ಒಪ್ಪಿಗೆಯನ್ನು ನೀಡುತ್ತಾ, ನ್ಯಾಯಾಂಗ ವಿಚಾರಣೆಯನ್ನು ಮಾಡಬೇಕೆಂದು ವಿರೋಧ ಪಕ್ಷದವರು ಒತ್ತಾಯ ಮಾಡಿದಾಗ ಈ ವಿಚಾರಣೆಯ ಅವಶ್ಯಕತೆ ಇಲ್ಲವೆಂದು ಸರ್ಕಾರಕ್ಕೆ ಕಂಡು ಬಂದಿರುವುದರಿಂದ ನಾವು ಮಾಡುವುದಿಲ್ಲ ಎಂದು ಹೇಳಿದಾಗ ಸ್ವಾಭಾವಿಕವಾಗಿ ವಿರೋಧಪಕ್ಷದವರು ಸದನದಿಂದ ಹೊರಗೆ ಹೋಗತಕ್ಕದು ಸ್ವಾಭಾವಿಕ. ಆದರೆ ನಿನ್ನೆಯ ದಿವಸ ಮಾತ್ರ ಮಾನ್ಯ ವಿರೋಧಪಕ್ಷದವರು ಯಾರೂ ಆ ಕೆಲಸವನ್ನು ಮಾಡಲಿಲ್ಲ. ಅವರೂ ತಮ್ಮ ಸಹಕಾರವನ್ನು ನೀಡಿದ್ದಾರೆ. ವಿರೋಧಪಕ್ಷದ ನಾಯಕರಾದ ಮಾನ್ಯ ಲಕ್ಷ್ಮೀನಾರಾಯಣರವರು ಕೆ.ಜಿ.ಎಫ್.ಗೆ ಭೇಟಿ ಕೊಡುತ್ತೇನೆಂದು ಹೇಳಿದ್ದಾರೆ. ಅವರು ಭೇಟಿ ಕೊಡುವುದರಿಂದ ಹೆಚ್ಚಿನ ವಿಷಯಗಳನ್ನು ಸಂಗ್ರಹಿಸುವುದಕ್ಕೆ ಅವಕಾಶವಾಗಬಹುದು. ಇವರೇ ಅಲ್ಲದೆ ಇನ್ನೂ

ಬೇರೆ ಯಾವ ರಾಜಕೀಯ ಮುಖಂಡರೇ ಅದರೂ ಅಲ್ಲಿಗೆ ಹೋಗಿರಬಹುದು. ಅದರಲ್ಲಿ ನೋಡುತ್ತೇವೆ. ಅದು ಅವರ ವೈಯಕ್ತಿಕ ವಿಚಾರ. ಘಟನೆಯ ಪೂರ್ಣ ವಿಚಾರಣೆಗಾಗಿ ನಮ್ಮ ಸರ್ಕಾರದ ಅಡಿಪಾಯ ಬೇರ್ಪು ಸೆಕ್ರೆಟರಿಯವರಾದ ಶ್ರೀಮಾನ್ ವೆಂಕಟೇಶ್‌ರವರನ್ನು ನೇಮಿಸಿದ್ದೇವೆ. ಅವರು ಆ ಕೆಲಸವನ್ನು ಚೆನ್ನಾಗಿ ಮಾಡುತ್ತಾರೆಯೆಂದು ಭರವಸೆ ನನಗಿದೆ. ಈಗ ನನ್ನ ಪ್ರಾರ್ಥನೆ ಏನೆಂದರೆ ಇನ್ನು ಮುಂದೆ ಈ ರೀತಿಯ ಘಟನೆಗಳು ನಡೆಯದಂತೆ ನೋಡಿಕೊಳ್ಳಬೇಕು. ನಿನ್ನೆಯ ದಿವಸ ನಡೆದಿರತಕ್ಕ ಘಟನೆ ಈ ಸರ್ಕಾರಕ್ಕೆ ಹಾಗೂ ಪೋಲೀಸ್ ಇಲಾಖೆಗೂ ಹೊಸದು. ಸ್ವಾಭಾವಿಕವಾಗಿ ಪ್ರತಿಭಟನೆ ಮಾಡುವವರು ಪೋಲೀಸರಿಗೆ ತಿಳಿಸುತ್ತಾರೆ. ನನ್ನ ಅನುಭವದಲ್ಲಿ ಹೇಳುವುದಾದರೆ ಸುಮಾರು ೮೦ ಸಾವಿರ ಪಬ್ಲಿಕ್ ಅಂಡರ್‌ಟೇಕಿಂಗ್ ನೌಕರರು ಈ ಬೆಂಗಳೂರಿನಲ್ಲಿ ಸ್ಪೆಷಲ್ ಮಾಡಿದಾಗಲೂ ಕೂಡ ಇಂಥ ಒಂದುದೊಡ್ಡ ಘಟನೆ ನಡೆದಿರಲಿಲ್ಲ.

ಪೋಲೀಸರಿಗೆ ಮೆರವಣಿಗೆಕಾರರು ಹಿಂಸಾಚಾರಕ್ಕೆ ಇಳಿಯುವುದಿಲ್ಲ ಎಂದು ಭರವಸೆ ಕೊಡುತ್ತಾರೆ. ಅನಂತರ ಮೆರವಣಿಗೆ ಹೊರಡುತ್ತದೆ. ಜೊತೆಯಲ್ಲಿ ಪೋಲೀಸರು ಇರುತ್ತಾರೆ. ಬೆಂಗಳೂರಿನಲ್ಲಿ ಮೆರವಣಿಗೆ ಎಷ್ಟೇ ದೂರ ಬಂದರೂ ಈ ತರಹ ಘಟನೆಗಳು ನಡೆಯುವುದಕ್ಕೆ ಅವಕಾಶ ಕೊಡುವುದಿಲ್ಲ. ಮೆರವಣಿಗೆ, ಸಭೆ ನಡೆಸುವವರು ಏತಕ್ಕೋಸ್ಕರ ನಡೆಸುತ್ತಾರೆ ? ತಮ್ಮ ಬೆಂಬಲಿಗರಿಗೆ, ಇತರಿಗೇ ವಿಷಯವನ್ನು ತಿಳಿಸುವ ಅವಕಾಶವನ್ನು ತಪ್ಪಿಸಿಕೊಂಡು ಲಾಠಿ ಛಾರ್ಜ್. ಗಲಭೆ ಮಾಡಿಸಿಕೊಳ್ಳುವುದಕ್ಕೆ ಯಾವ ಸಂಘ ಸಂಸ್ಥೆಗಳಾಗಲೀ ಯಾವ ರಾಜಕೀಯ ಪಕ್ಷಗಳೂ ಇಷ್ಟಪಡುವುದಿಲ್ಲ. ಅಲ್ಲಿ ಬೇರೆ ಶಕ್ತಿಗಳ ಕೈವಾಡವಿರುತ್ತದೆ. ವಿದ್ಯಾರ್ಥಿಗಳ ಮೆರವಣಿಗೆ ಹೋಗುತ್ತದೆ, ೧೦೦-೧೫೦ ಪೋಲೀಸರ ರಕ್ಷಣೆ ಕೊಟ್ಟರೆ ಸಾಕು ಎಂದು ತಿಳಿದಿದ್ದರೆಂದು ಕಾಣುತ್ತದೆ. ಈ ತರಹ ಹೊಸ ರೂಪದಲ್ಲಿ ರೋಡ್ ಬ್ಲಾಕ್ ಮಾಡಿ ರೈಲ್ವೆ ಕಂಬಿ ಕಿತ್ತು ಹಿಂಸಾಚಾರಕ್ಕೆ ಇಳಿಯುತ್ತದೆಂದು ಬಹುಶಃ ಅವರೂ ಸಹ ತಿಳಿದಿರಲಿಲ್ಲ ಎಂದು ಕಾಣುತ್ತದೆ. ಮಾನ್ಯ ಸದಸ್ಯರಾದ ಶ್ರೀಮಾನ್ ಆರ್ಮಂಗಂ ಅವರು ಹೇಳಿದಹಾಗೆ ಕೆ.ಜಿ.ಎಫ್. ನಲ್ಲಿ ಯಾವತ್ತೂ ಇಂತಹ ಘಟನೆ ನಡೆದಿರಲಿಲ್ಲ. ಅಲ್ಲಿ ಹೊಸ ಅಧ್ಯಾಯವನ್ನು ಪ್ರಾರಂಭ ಮಾಡುವುದಕ್ಕೆ ಹೊರಟಿರಬಹುದು. ಈಗಾಗಲೇ ಈ ಬಗ್ಗೆ ಸಾಕಷ್ಟು ಕ್ರಮವನ್ನು ತೆಗೆದುಕೊಂಡಿದ್ದೇವೆ. ಕೆ.ಜಿ.ಎಫ್.ನಲ್ಲಿ ಮಾತ್ರವಲ್ಲ ಎಲ್ಲ ಭಾಗಗಳಲ್ಲೂ ಇಂಥ ದುಷ್ಕೃತ್ಯಗಳನ್ನು ಮಟ್ಟ ಹಾಕಲೇಬೇಕಾಗುತ್ತದೆ. ಈ ಬಗ್ಗೆ ಉಗ್ರ ಕ್ರಮಗಳನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಇದಕ್ಕೆ ಸಾರ್ವಜನಿಕರೂ ಸಹಕಾರ ನೀಡುತ್ತಾರೆಯೆಂಬ ನಂಬಿಕೆ ನನಗಿದೆ. ಆದ್ದರಿಂದ ತೊಂದರೆಗೊಳಗಾದವರಿಗೆ ಪರಿಹಾರವನ್ನು ಫೋಟೋ ಸುತಾ ಅಡಿಪಾಯ ಮುಖ್ಯ ಕಾರ್ಯದರ್ಶಿಯವರು ತನಿಖೆ ನಡೆಸಿ ವರದಿ ಕೊಟ್ಟ ಮೇಲೆ ಇನ್ನೂ ಹೆಚ್ಚಿನ ಪರಿಹಾರವನ್ನು ಕೊಡಬೇಕೆಂದು ವರದಿಯಲ್ಲಿ ತಿಳಿಸಿದರೆ ಅದನ್ನೂ ಸಹ ಕೊಡುವುದಕ್ಕೆ ಸರ್ಕಾರ ಸಿದ್ಧವಿದೆ. ಆ ಕ್ಷೇತ್ರದ ಶಾಸಕರಾದ ಶ್ರೀಮಾನ್ ಆರ್ಮಂಗಂ ಅವರು, ಪೆರುಮಾಳ್ ಅವರು, ಅವರಿಬ್ಬರೂ ಕೆ.ಜಿ.ಎಫ್.ನಲ್ಲಿ ವಾಸ ಮಾಡುವವರು. ಅವರು ಯಾರಿಗಾದರೂ ತೊಂದರೆ ಹೆಚ್ಚಾಗಿದೆ ಯೆಂದು ತಿಳಿಸಿದರೆ, ಅದನ್ನು ನಮ್ಮ ಗಮನಕ್ಕೆ ತಂದರೆ ಅಂಥವರಿಗೂ ಕೂಡ ಎಲ್ಲಾ ರೀತಿಯ ಪರಿಹಾರವನ್ನು ಸರ್ಕಾರ ಕೊಡಲೇ ಕೊಡುತ್ತದೆಂದು ಆಶ್ವಾಸನೆ ಕೊಡುತ್ತೇನೆ. ಶಾಂತಿಪಾಲನೆಗೆ ಸಹಕಾರ ಕೊಡಬೇಕೆಂದು ಎಲ್ಲಾ ಜನತೆಯನ್ನು ಅದರಲ್ಲೂ ವಿಶೇಷವಾಗಿ ಕೆ.ಜಿ.ಎಫ್.ನ ಜನತೆಯನ್ನು ಈ ಸದನದ ಮೂಲಕ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—(ಮಾನ್ಯ ವಿರೋಧ ಪಕ್ಷದ ನಾಯಕರು)

ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಕೆ.ಜಿ.ಎಫ್.ಗೆ ಭೇಟಿ ಕೊಟ್ಟು ಕಂಡ ಸ್ವಂತ ಅನುಭವಗಳನ್ನು ಈ ಸಭೆಗೆ ತಿಳಿಸಿದ್ದಾರೆ. ಒಂದು ಸಂತೋಷದ ಸಂಗತಿ ಎಂದರೆ ಗಲಭೆಗಳು ನಿಂತು ಯಥಾಸ್ಥಿತಿ ಯು ಶಾಂತ ಪರಿಸ್ಥಿತಿ ಅಲ್ಲಿ ಮೂಡುವ ಸೂಚನೆಗಳು ಬಂದಿವೆ. ಇದು ಸ್ವಾಗತಾರ್ಹವಾದುದು. ನಾನು ಇನ್ನೊಂದು ವಿಚಾರವನ್ನು ಪ್ರಸ್ತಾಪ ಮಾಡಬೇಕೆಂದಿದ್ದೇನೆ. ಮಾನ್ಯ ಮುಖ್ಯಮಂತ್ರಿಗಳು ಮಾತನಾಡುವಾಗ ಪೋಲೀಸರಿಗೂ ಕಳ್ಳಭಟ್ಟ ತಯಾರಿಕೆಗೂ ವಿರಸ ಪ್ರಾರಂಭವಾಗಿತ್ತು, ಅದಕ್ಕೆ ಕಾರಣ ಕಳ್ಳಭಟ್ಟ ತಯಾರಕರ ಮೇಲೆ ಪೋಲೀಸರು ಉಗ್ರಕ್ರಮ ಕೈಗೊಂಡು ಆ ಕೆಲಸ ಮಾಡದಂತೆ ಪ್ರಯತ್ನ ಮಾಡಿದ್ದು ಎಂಬ ಮಾತನ್ನು ಹೇಳಿದ್ದಾರೆ. ನಂತರ ಈ ಪ್ರದೇಶದಲ್ಲಿ ದುಷ್ಕೃತ್ಯಗಳು ಪೂರ್ವ ಯೋಜಿತವಾಗಿ ಸಿದ್ಧತೆಗಳನ್ನು ಮಾಡಿಕೊಂಡಿತ್ತು, ಅಲ್ಲಿ ನಡೆದಿರತಕ್ಕ ಘಟನೆಗಳನ್ನು ಇದನ್ನು ಸಾಬೀತು ಮಾಡುತ್ತೇವೆ.....

ಅಧ್ಯಕ್ಷರು.—ಆ ರೀತಿ ಸಂಶಯಕ್ಕೆ ಒಡೆಮಾಡಿಕೊಡುತ್ತೇವೆ ಎಂದು ಹೇಳಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಹೌದು, ದುಷ್ಕೃತ್ಯಗಳ ಕೈವಾಡ ಇಲ್ಲದಿದ್ದರೆ ಈ ರೀತಿ ನಿಯೋಜಿತ ರೀತಿಯಲ್ಲಿ ಘಟನೆ ನಡೆಯುತ್ತಿರಲಿಲ್ಲ ಎಂಬ ಮಾತನ್ನು ಸ್ಪಷ್ಟವಾಗಿ ಹೇಳಿದ್ದಾರೆ. ಅದನ್ನು ಪುನರಾಚಾರ ಮಾಡಿದ್ದಾರೆ. ಅದಕ್ಕೋಸ್ಕರವೇ ನಾನು ನಿನ್ನೆ ಒಂದು ವಿಚಾರವನ್ನು ಪ್ರಸ್ತಾಪ ಮಾಡಿದ್ದೆ. ದುಷ್ಕೃತ್ಯಗಳು ಪೂರ್ವಯೋಜಿತವಾಗಿ ಕ್ರಮ ಕೈಗೊಂಡಿದ್ದರೆ ಆ ಬಗ್ಗೆ ಪೋಲೀಸರಿಗೆ ಪೂರ್ವಭಾವಿ ಆಲೋಚನೆ ಇರಲಿಲ್ಲವೇ ? ಆ ರೀತಿ ಆಲೋಚನೆ ಇದ್ದಿದ್ದರೆ ಆ ಸಂಘವಿನ ಪ್ರಕಾರ ಪೂರ್ವಭಾವಿಯಾಗಿ ಏತಕ್ಕೆ ಕ್ರಮ ತೆಗೆದುಕೊಳ್ಳಲಿಲ್ಲ ಎಂಬ ಪ್ರಶ್ನೆ ಉದ್ಭವಿಸುತ್ತದೆ. ಇದಕ್ಕೆ ವಿದ್ಯಾರ್ಥಿಗಳು ಕಾರಣರಲ್ಲ; ರಾಜಕೀಯ ದಲ್ಲೀರತ್ಯವರು ಕಾರಣರಲ್ಲ ಮತ್ತು ಅಲ್ಲೀರತ್ಯಕ್ಕೆ ಅಲ್ಪಸಂಖ್ಯಾತರು ಕಾರಣರಲ್ಲ ಎಂದು ಸ್ಪಷ್ಟವಾಗಿ ಹೇಳಿದ್ದಾರೆ. ಇದಕ್ಕೆ ಕಾರಣ ನಕ್ಸಲೀಯರಿರಬಹುದು ಅಥವಾ ಬೇರೆಯವರಿರಬಹುದು ಎಂಬ ಸಂಶಯ ಪಟ್ಟಿದ್ದಾರೆ. ಈಗ ಈ ಘಟನೆ ಬಗ್ಗೆ ವಿಚಾರಣೆ ನಡೆಸಲು ಅಡಿಪಾಯ ಮುಖ್ಯ ಕಾರ್ಯದರ್ಶಿಯವರನ್ನು ನೇಮಿಸಿದ್ದಾರೆ. ಅವರು ವಿಚಾರಣೆ ನಡೆಸಿ ವರದಿಯನ್ನು ಒಪ್ಪಿಸಿದರೆ ಸಾಲದು. ಪೂರ್ವಭಾವಿ ಕೆಲಸ ನಡೆದಿರುವುದರಿಂದ ಈ ಕಾರಣಕ್ಕೋಸ್ಕರ ನ್ಯಾಯಾಂಗ ತನಿಖೆ ಆಗಬೇಕು ಎಂದು ನಾನು ಒತ್ತಾಯ ಮಾಡುತ್ತಿದ್ದೇನೆ. ಪೋಲೀಸರಿಗೆ ಗೊತ್ತಿಲ್ಲದ ಪೂರ್ವಭಾವಿ ಸಿದ್ಧತೆ ನಡೆದಿತ್ತು ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಪುನರಾಚಾರ ಮಾಡಿರುವುದರಿಂದ ನ್ಯಾಯಾಂಗ ತನಿಖೆ ಆಗಬೇಕು. ನ್ಯಾಯಾಂಗ ತನಿಖೆ ಯಿಂದ ಎಲ್ಲಾ ವಿಚಾರಗಳೂ ಹೊರಕ್ಕೆ ಬರುವುದಕ್ಕೆ ಅವಕಾಶವಾಗುತ್ತದೆಯಾದ್ದರಿಂದ ಅಂದು ಆಗಲೇ ಬೇಕೆಂದು ನಾನು ಒತ್ತಾಯ ಮಾಡುತ್ತೇನೆ. ನಾನು ನಾಳೆ ಅಲ್ಲಿ ಹೋಗಿ ಅಲ್ಲಿ ನಡೆದಿರುವ ಘಟನೆಗಳ ಬಗ್ಗೆ ವಿಚಾರವನ್ನು ಸಂಗ್ರಹಣೆ ಮಾಡುತ್ತೇನೆ. ಏತನ್ಮಧ್ಯೆ ನ್ಯಾಯಾಂಗ ತನಿಖೆಯಿಂದಲೇ ಸತ್ಯಾಂಶಗಳು ಹೊರಬರಲು ಅವಕಾಶವಿರುವುದರಿಂದ ಅದನ್ನು ಮಾಡಬೇಕೆಂದು ಒತ್ತಾಯಮಾಡುತ್ತೇನೆ.

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಈ ಸಭೆಯ ಒತ್ತಾಯದ ಮೇರೆಗೆ ಕೆ.ಜಿ.ಎಫ್.ಗೆ ಶಾಂತಿದೂತರಾಗಿ ಹೋಗಿ ಶಾಂತಿಯನ್ನು ನೆಲೆಸುವುದಕ್ಕೆ ಸಹಾಯ ಮಾಡಿದ್ದಾರೆ. ಅದಕ್ಕಾಗಿ ಅವರಿಗೆ ಅಭಿನಂದನೆಗಳನ್ನು ಅರ್ಪಿಸಬೇಕಾಗಿದೆ. ಬಹುಶಃ ಇವರು ಮುಂಚೆ ಹೋಗಿದ್ದರೆ ಅನುಕೂಲವಾಗುತ್ತಿತ್ತೋ ಏನೋ ಎನಿಸುತ್ತದೆ. ಆದರೂ ಪರ್ವಾಗಲ್ಲ. ಆದರೆ ಮಾನ್ಯ ಮುಖ್ಯಮಂತ್ರಿಗಳು ಹೊರಗಿನ ದುಷ್ಕೃತ್ಯಗಳಿಂದಾಗಿ ಅಶಾಂತಿಯುಂಟಾಯಿತು ಎಂಬ ಮಾತನ್ನು ಆಡಿದ್ದಾರೆ. ಈ ಹೊರಗಿನ ದುಷ್ಕೃತ್ಯಗಳನ್ನು ಕಂಡುಹಿಡಿಯುವುದು ಕಷ್ಟದ ಕೆಲಸವೇನಲ್ಲ. ಈಗ ತಕ್ಷಣ ಕೋರಾರ ಜಿಲ್ಲೆಗೆ ಬರತಕ್ಕವರನ್ನು ನಿಲ್ಲಿಸುವುದಕ್ಕೆ ಪ್ರಯತ್ನ ಪಡಬೇಕು. ತಕ್ಷಣ ಬಾರ್ಡರ್ ಸೀಲ್ ಮಾಡಿ ಹೊರಗಿನಿಂದ ಬರದಂತೆ ತಡೆಗಟ್ಟಿದರೆ ಇರತಕ್ಕವರಲ್ಲಿ ದುಷ್ಕೃತ್ಯಗಳನ್ನು ಕಂಡುಹಿಡಿಯುವುದು ಕಷ್ಟವಾಗುವುದಿಲ್ಲ. ದುಷ್ಕೃತ್ಯಗಳು ಎಂದು ಏನು ಸಂಶಯಪಡುತ್ತಿದ್ದಾರೆ ಅವರನ್ನು ನಕ್ಸಲೀ ಯರು ಎಂದು ಸುಮ್ಮನೆ ಹೇಳಿದರೆ ಸರಿಹೋಗುವುದಿಲ್ಲ. ನಕ್ಸಲೀಯರು ರಾಜಕೀಯದ ಹಿನ್ನೆಲೆಯಲ್ಲಿ ಕೆಲಸ ಮಾಡುವವರು. ಅವರನ್ನು ಕಂಡುಹಿಡಿಯುತ್ತೇವೆ ಎಂದರೆ ಏನೂ ಪ್ರಯೋಜನವಾಗುವುದಿಲ್ಲ. ಆದರೆ ಈ ಘಟನೆಗೆ ಮುಖ್ಯ ಕಾರಣ ಏನು ಎಂಬುದನ್ನು ಕಂಡುಹಿಡಿಯತಕ್ಕ ಪ್ರಯತ್ನವನ್ನು ಕಂಡು ಹಿಡಿಯಬೇಕು. ಇದನ್ನು ಅಡಿಪಾಯ ಮುಖ್ಯ ಕಾರ್ಯದರ್ಶಿಯವರ ಮುಖಾಂತರ ತನಿಖೆ ನಡೆಸಿ ಕಂಡುಹಿಡಿಯುತ್ತೇವೆಂದು ಸರ್ಕಾರದವರು ಹೇಳುತ್ತಿದ್ದಾರೆ. ಆದರೆ ಶ್ರೀಮಾನ್ ವೆಂಕಟೇಶನ್ ಅವರು ಸರ್ಕಾರಿ ನೌಕರರು. ಅವರು ಸರ್ಕಾರದ ಪರವಾಗಿ ವಿಚಾರಣೆ ಮಾಡುತ್ತಾರೆಯೇ ಎನಹಾ ನ್ಯಾಯಾಂಗ ವಿಚಾರಣೆಗೆ ಸರಿಸಮನಾಗಿ ಮಾಡುವುದಕ್ಕೆ ಅವರಿಂದ ಸಾಧ್ಯವಾಗುವುದಿಲ್ಲ. ಅದ್ದರಿಂದ ದಯವಿಟ್ಟು ಈ ಬಗ್ಗೆ ನ್ಯಾಯಾಂಗ ವಿಚಾರಣೆ ಮಾಡಬೇಕೆಂದು ಒತ್ತಾಯ ಮಾಡುತ್ತೇನೆ. ಮತ್ತು ಭಯೋತ್ಪಾದನೆ ಯಿಂದ ಊರು ಬಿಟ್ಟುಹೋಗಿರುವವರನ್ನು ಮತ್ತೆ ಅಲ್ಲಿಗೆ ಕರೆತರುವುದಕ್ಕೆ ಬೇಕಾದ ವಾತಾವರಣವನ್ನು ನಿರ್ಮಾಣ ಮಾಡಬೇಕು. ಈ ಎರಡು ಕೆಲಸಗಳನ್ನು ಮಾಡಬೇಕೆಂದು ಒತ್ತಾಯ ಮಾಡುತ್ತೇನೆ.

Further discussion on the Demand for grants for the year 1982-83

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ರಾಜೂಗೌಡರು ಈಗ ಮಾತನಾಡಲಿ. ಆದರೆ ಮಾನ್ಯ ಸದಸ್ಯ ರಲ್ಲಿ ಒಂದು ವಿನಂತಿ ಮಾಡಿಕೊಳ್ಳುತ್ತೇನೆ. ಮಾನ್ಯ ಸದಸ್ಯರು ಕಾಲಕ್ಕೆ ಸರಿಯಾಗಿ ಭಾಷಣವನ್ನು ಮುಗಿಸಬೇಕು. ಏಕೆಂದರೆ ಈಗಾಗಲೇ ನಾವು ಎರಡು ದಿವಸ ಹಿಂದುಳಿದಿದ್ದೇವೆ. ಇವತ್ತೇ ಬೆಡ್ಜಿ ಯನ್ನು ಮತಕ್ಕೆ ಹಾಕಬೇಕಾಗುತ್ತದೆ. ಮಂತ್ರಿಗಳ ಉತ್ತರ ಆಗಬೇಕಾಗಿದೆ. ನಾಳೆ ಇದನ್ನು ಮುಂದು